



❖ **Wiehed mill-aqwa kompożituri Maltin tal-marċi brijużi żgur li hu l-Maġġur Anthony Aquilina. L-Ghaqda tal-Mużika San Gjejtano matul is-snin daqget diversi marċi tal-Maġġur, fosthom il-“Wenzinos”; “Asswero” u “Ahna l-tfal ta’ Gejtu”. Din is-sena l-Kummissjoni Banda ddeċidiet li tohroġ mill-arkivju tagħha wiehed mill-isbah marċi li qatt kiteb il-Maġġur Anthony Aquilina. Dan il-marċ jismu “Fiesta” u se jindaqq b’talba ġenerali mill-membri. F’dan l-artiklu Emmanuel Maggi jagħti harsa hafifa lejn il-hajja u l-hidma tal-Maġġur Anthony Aquilina.**

Il-Maġġur Anthony Aquilinair-re tal-briju u l-marċi


Jikteb Manwel Maggi

□ **Il-Maġġur Anthony Aquilina kien wiehed mis-surmastrijiet l-aktar magħrufa u mfittxija fil-qasam tal-mużika lokali, l-aktar fejn jidhlu l-baned u l-festi, minhabba l-ghadd ta’ marċi brijużi li haġġu mill-pinna tiegħu. Ikkompona aktar minn 140 marċ, għalkemm fi kliemu stess, mhux l-ewwel darba li sab diffikultà biex jikteb marċ.**

Ir-raġuni kienet il-filosofija tiegħu, li mhux jikteb marċ u jikkuntenta ruhu bih mill-ewwel. Minhabba f’hekk mhux l-ewwel darba li l-istess marċ kitbu jew irrangħames darbiet qabel ikun ċert li bih se jagħti pjaċir lin-nies. Hu kien jemmen li marċ mhux xi haġġa li wiehed joqgħod bilqegħda jiktubha jew li jintefa’ fuq pultruna wara l-panju u joqgħod idoqqu.

Generalment, il-Maġġur Aquilina kien jibni l-marċ tiegħu fuq xi melodija li tnebbħu waqt li jkun għaddej bil-karozza, waqt xi passigġata jew waqt xi mument ta’ mistrieh. Ma kienx jaqbel ma’ dawk li jaqbd u jktbu xi marċ u jlestuh minn kollox f’għurnata għax kif kien jgħid, dan ta’ l-ewwel prova generalment qatt ma jkun tajjeb u għalhekk marċ jenhtieg li jkun mghoddi mill-ġdid halli jkun mirqum sew.

Bil-mod li bih kien jaħdem fuq il-kompożizzjoni tal-marċi, is-surmast Aquilina ġieli ha ġimġha u anki hmistax-il għurnata sakemm iħossu ċert li l-marċ jilhaq il-livell mistenni, mhux biss minnu iżda l-aktar mill-pubbliku ġenerali u anki biex iqajjem l-ispiritu u l-briju tal-festa li tkun. L-istil ta’ marċi l-aktar li kien iħobb jikteb il-Maġġur Aquilina kienu dawk fuq stil ta’ melodija Spanjola. Dan ma setax jonqos billi kien iħobb ferm kemm il-mużika Spanjola, kif ukoll dik Naplitana. Kien forsi dan il-fattur



Il-maġġur Anthony Aquilina....kompożitur li hallielna diversi marċi brijużi

li ġeghlu jintefa' l-aktar fuq din it-tip ta' mużika.

Kienet l-hena tal-Maġġur Aquilina, sa minn meta kien ghadu żgħir, li jixtri diski b' mużika tango Spanjola, ġibda li hu kien baqa' jgħożż sakemm miet. Minkejja dan kollu, hu kien jaġhmel hiltu kollha biex qatt ma jimita jew jikkopja mużika ta' xi kompożitur Spanjol. Il-mużika Spanjola prodotta minnu, huwa kien jgħid, kienet tohroġ minnu nnifsu.

• Il-bidu tal-karriera mużikali tiegħu

Ix-xewqa għal karriera fil-mużika nibtet f' qalb il-Maġġur Aquilina sa minn meta kien ghadu tifel. Ta' tmien snin kien diġà mxennaq għall-mużika u kont issibu jiġri wara l-baned. Billi l-familja tiegħu kienet tgħix f' Ħaż-Żebbuġ, hu kien miġbud hafna lejn il-Banda San Filep. Darba mar il-każin u kellew lill-assistent surmast sabiex jitgħallem strument. Peress li dan innota fih ix-xewqa sinciera li jitgħallem il-mużika, dan l-assistent laqgħu b' idejha u b' hekk beda jgħallmu.

Bhala strument għażel il-klarinet u waqt il-lezzjonijiet, kull nota li kien jaġhmel hażin, kien jaqlagħha fuq subghajh b' muftieħ li bih l-għalliem tiegħu kien iħabbat innoti minflok bakketta. Kienet din id-dixxiplina li kompliet saħhet il-karattru tiegħu. Ta' għaxar snin hareġ jdoqq għall-ewwel darba mal-Banda San Filep. Minn hemm kompli jistudja l-klarinet mal-Banda King's Own tal-Belt fejn l-għalliem tiegħu kien is-surmast Awstrijak Doncic.

Ġurnata minnhom kien mar il-kurunell ta' l-RMA li staqsa lis-surmast jekk kellux lil xi hadd jipprometti u li maż-żmien seta' jilhaq surmast direttur tal-banda ta' l-RMA.

Minn naħa tiegħu s-surmast Doncic kien irrikmanda lill-Maġġur Aquilina u dan, ta' 12-il sena, daħal bħala band boy mal-RMA. Xi ħames snin wara ntbagħat l-Ingilterra sabiex jattendi kors fil-klarinet. Fi tmiem il-kors, li dam tliet snin, hu spiċċa l-ewwel minn fost 300 bandist u bħala premju rebah id-dritt għal borża ta' studju.

Waqf li kompli l-istudju tiegħu fuq il-klarinet, gietu wkoll l-opportunità li jibqa' l-Ingilterra sabiex jattendi kors ta' tliet snin għal surmast mar-Royal School of Music f'Surrey. Kif kienet id-drawwa f'korsijiet simili, il-Maġġur Aquilina studja fuq l-istrumenti kollha biex ikun f'qagħda aħjar li jista' jitgħallem fuqhom; tħarreg fid-direzzjoni tal-banda; tgħallem jikkomponi u jirraġa għall-orkestra u għall-banda militari. Matul dan il-kors hu rebah għadd ta' premjijiet prestiġġjuzi f'kompetizzjonijiet li ha sehem fihom.

• Surmast Direttur tal-banda ta' l-RMA

Meta ritorna Malta, hu ha f'idejh it-tmexxija tal-banda ta' l-RMA. Minn sempliċi band boy, b'din il-hatra spiċċa mill-ewwel Warrant Officer Class 1. Kif bdiet it-tieni gwerra dinjija, il-kurunell ta' l-RMA stieden lil Mro. Aquilina sabiex jitlaq il-banda u jilhaq fizza b'żewġ stilel. Għalkemm telaq mill-Banda, hu nħatar President Onorarju tagħha. B'dan il-mod ma tilifx il-kuntatt mal-banda u anki dderiġiha. Wara 35 sena ta' karriera militari, hu rtira mill-RMA fl-età ta' 57 sena fil-grad ta' Maġġur.

Matul il-karriera mużikali tiegħu, Mro. Aquilina kellu taħt it-tmexxija tiegħu erba' baned. Minbarra li kien surmast tal-banda tal-RMA, il-Maġġur Aquilina kien surmast għal għaxar snin tal-Banda "Duke of Connaught" ta' Birkirkara, li beda magħha fl-1946. Ma' din il-banda kien kuntent għax minbarra li kien maħbub, dejjem nħata kull ma xtaq. Aċċident li kien nqala' wassal biex hu jitlaq din il-banda.

Fl-istess żmien, Mro. Casapinta, surmast direttur tal-Banda King's Own tal-Belt, emigra u l-Kumitat ta' din is-soċjetà avviciinah sabiex jieħu f'idejh it-tmexxija ta' din il-Banda. Għal 17-il sena shaħ, bejn l-1957 u l-1974, il-Maġġur Aquilina kien surmast ta' din il-banda. Anki ma' din il-banda kien kuntent u ddispjaciħ hafna meta ha d-deċiżjoni iebes li jitlaq din il-kariga.


• Jisfa' bla xogħol

Hu nfatti gie offrut pōst bħala manager f'fabrika. Il-fatt ironiku hu li din il-kumpanija falliet u għalhekk il-Maġġur Aquilina spiċċa bla xogħol. Izda kif jgħid il-Malti "kull deni ħudu b'gid" u l-Maġġur Aquilina seta' jiddedika aktar ħin lill-kitba tal-mużika. Xi snin wara hu nħaqad bħala surmast direttur tal-banda Sant'Antnin ta' Birkirkara, li kienet għadha kif twaqqfet.

Min jaf sewwa lill-Maġġur Aquilina jiddeskrivih bħala "bniedem tas-sajf". Ix-xitwa kien jobghodha għax kien isib li fil-kesha ma jkunx ispirat li jikkomponi l-mużika. Għall-kuntrarju, fis-sajf, l-hena tiegħu kienet li jintefa' fuq xi mejda jew xi pjaju u jgħaddi siegħat shaħ jikteb u jdoqq il-mużika.

• Hin liberu

Fil-ħin liberu tiegħu l-Maġġur kien iħobb hafna johrog għal xi passiġġata ma' xi wħud mill-hafna klieb li kellu. Naturalment ma kienx jonqos li hu jżur il-każini tal-baned. Dan minkejja li ma tantx kien jiffrekwenta hafna festi. Minbarra li siefer kemm-il darba, hu kien partitarju akkanit tas-Sliema Wanderers. Hu kien iħobb ukoll jgħum



Il-Maġġur Anthony Aquilina... kien jobghod ix-xitwa għax bil-kesha ma kienx isib ispirazzjoni biex jikteb il-marċi.

u jixxemmex.

Mill-marċi kollha li kiteb il-Maġġur Aquilina, l-aktar wiehed għal qalbu kien bla dubju ta' xejn il-**"Balfrendozan"**, marċ li dejjem qies bhala wiehed klassiku, għalkemm hu tal-widna hafna. L-isem ta' dan il-marċ hu tahlita tal-kunjomijiet ta' żewġt iħbieb kbar tal-Maġġur Aquilina, Balzan u Frendo. Tant kien għal qalbu dan il-marċ li l-Maġġur Aquilina halla bil-kitba illi jekk jmut, ix-xewqa tiegħu tkun li waqt il-funeral, il-banda li takkumpanjah tinkludi wkoll dan il-marċ.

Hekk sehħ fil-funeral tiegħu li nżamm nhar it-Tlieta, 24 ta' Settembru, 1985. Il-Maġġur Aquilina miet fil-21 ta' Settembru u l-Banda Sant'Antnin ta' Birkirkara, li daqqet fil-funeral tiegħu, daqqet matul il-korteo l-marċ **"Balfrendozan"**. Din aktarx kienet l-ewwel darba f'pajjiżna li waqt korteo funebri banda daqqet marċ brijuż. Fil-każ iżda tal-Maġġur Aquilina, kienet tislma xierqa u radd ta' hajr għall-wirt li halla bis-sahħa tat-thaddim tal-kapaċitajiet tiegħu bhala kompożitur ta' tant marċi li sal-lum għadhom jallegraw lill-poplu Malti fil-festi li jigu ċelebrati.

Għalkemm għaddew is-snin minn meta tkahhal l-aħħar kaptell tal-qabar tas-Socjetà Filarmonika King's Own ġewwa ċ-ċimiterju ta' l-Addolorata, l-ispirtu tal-Maġġur Aquilina jerga' jigrigi fit-toroq tagħna ma' l-ewwel noti tal-marċi sbieħ u allegrużi li hu hallilna. U dan l-ispirtu ma jnissilx fina arja ta' niket iżda nitheggu aktar biex, kif hu dejjem xtaq, nifirhu u nallegraw ruhna bil-kompożizzjonijiet tiegħu.